

## خلافت اسلامیہ کے احیا کی اہمیت اور اس کے تقاضے

۱۵، جنوری ۹۳۴ء کو ورلڈ اسلامک فورم کی ملکیت نظری شٹ جامع مسجد صدیقہ سیلاش ناؤں گوجرانوالہ میں جمیعت اہل سنت کے زیر اہتمام منعقد ہوئی، جس میں مولانا زاہد الرشیدی نے مندرجہ ذیل خطاب کیا۔ مولانا حافظ گزار احمد آزاد نے سیکھی کے فرائض سر انجام دیے۔

بعد الحمد والصلوة! آج کی نشست کے لیے گفتگو کا عنوان یہ ٹھیک ہے: "خلافت اسلامیہ کا احیا اور اس کا طریقہ کار" اس لیے خلافت کے مفہوم اور تعریف کے ذکر کے بعد تین امور پر گفتگو ہو گی: ۱۔ خلافت کا اعتقادی اور شرعی پہلو کہ ہمارے عقیدہ میں خلافت کی اہمیت اور اس کا شرعی حکم کیا ہے؟ ۲۔ خلافت کا تاریخی پہلو کہ اس کا آغاز کب ہوا تھا اور خاتمه کب اور کیسے ہوا؟ اور ۳۔ یہ سوال کہ آج کے دور میں خلافت اسلامیہ کے احیا کے لیے کون سا طریقہ کار قابل عمل ہے؟

### خلافت کا مفہوم

سب سے پہلے یہ دیکھیں گے کہ خلافت کا مفہوم کیا ہے اور جب یہ لفظ بولا جاتا ہے تو اس سے مراد کیا ہوتی ہے؟ خلافت کا لفظی معنی ہے نیابت، یعنی کسی کا نائب ہونا۔ قرآن کریم نے خلافت کا لفظ سب سے پہلے حضرت آدمؑ کے حوالہ سے نسل انسانی کے لیے اختیار کیا ہے، جب اللہ تعالیٰ نے فرشتوں سے فرمایا کہ: "میں زمین میں خلیفہ بہانے والا ہوں" (البقرة)

یہاں خلیفہ سے مراد حضرت آدمؑ اور ان کی نسل ہے۔ یعنی اس کائنات ارضی کا نظام اللہ رب العزت نے نسل انسانی کے پرد فرمایا ہے اور وہ اس نظام کو چلانے میں اللہ تعالیٰ کی نائب ہے۔ خلیفہ کا لفظ قرآن کریم میں حضرت داؤدؑ کے بارے میں بھی بولا گیا ہے، جو نبی

اسرائیل کے پیغمبر اور بادشاہ تھے۔ چنانچہ اللہ رب العزت ارشاد فرماتے ہیں:

”اے داؤد! ہم نے تجھے زمین میں خلیفہ بنایا ہے، پس لوگوں میں حق کے ساتھ

پھیلے کیا کر اور خواہش کر پیروی نہ کرنا“ (سورہ مص)

بہرحال خلافت کا معنی نیابت ہے اور اس کا معنی یہ ہے کہ نسل انسانی اس کائنات ارضی میں خود مختار اور آزاد نہیں بلکہ نائب ہے، جو اپنے وائے کار اور اختیارات میں مقرر کردہ حدود کا پابند ہوتا ہے۔ قرآن کریم نے اس مفہوم کو ایک اور انداز سے بھی بیان کیا ہے۔ جب حضرت آدم و حواءؑ کو جنت سے زمین پر آتا گیا تو اللہ تعالیٰ نے ارشاد فرمایا کہ: ”تم دونوں زمین پر اتر جاؤ، پس ہماری طرف سے تمہارے پاس ہدایات آئیں گی۔ جس نے ان کی کی پیروی کی وہ غم اور خوف سے نجات پائے گا اور جس نے انکار کر دیا وہ آگت کا ایندھن بنیں گے“ (البقرۃ)

یہ بھی خلافت ہی کی ایک تعبیر ہے کہ نسل انسانی دنیا میں زندگی برکرنے کے لیے مطلقاً آزاد و خود مختار نہیں، بلکہ آسمانی ہدایات کی پابند ہے جو حضرات انبیاء کرام علیہم السلام کے ذریعے سے نازل ہوتی رہی ہیں اور جو وحی کی صورت میں حضرت آدم علیہ السلام سے شروع ہو کر حضرت محمد رسول اللہ ﷺ پر مکمل ہو گئی ہیں۔

جناب رسالت مبارکہ ﷺ نے متعدد ارشادات میں خلافت کا لفظ استعمال کیا ہے اور بخاری شریف کی ایک روایت کے مطابق اس کا پورا ششم یوں بیان فرمایا ہے کہ:

”بی اسرائیل میں سیاسی قیادت انبیاء کرام علیہم السلام کے ہاتھ میں تھی۔ جب

ایک نبی دنیا سے چلا جاتا تو اس کی جگہ دوسرا نبی آ جاتا اور میں آخری نبی ہوں۔

میرے بعد کوئی نبی نہیں ہے، البتہ میرے بعد خلفا ہوں گے“

اس ارشاد گرامی میں جناب نبی اکرم ﷺ نے خلافت کو سیاسی قیادت اور حکمرانی کے معنی میں بیان فرمایا ہے اور یہ بھی واضح کر دیا ہے کہ میرے بعد یہ سیاسی قیادت اور حکمرانی خلفا کے ہاتھ میں ہو گی۔ یہی وجہ ہے کہ حضرت امام ولی اللہ دہلویؒ نے اپنی معروف کتاب ”ازالہ المفاسد“ میں خلافت کی جو تعریف کی ہے، اس میں خلافت کو جناب نبی اکرم ﷺ کی نیابت سے تعبیر کیا ہے۔ چنانچہ وہ ارشاد فرماتے ہیں کہ:

”خلافت اس اقتدار عمومی کا نام ہے جو معاشرہ میں اقامت دین کا اہتمام کرے،

امن و امان کا بندوبست کرے، لوگوں کو انصاف فراہم کرے، احکام اسلام کے نفاذ کی ذمہ داری قبول کرے اور فرضہ جہاد کی ادائیگی کا اہتمام کرے۔

اسی کے ساتھ حضرت شاہ ولی اللہ دہلویؒ فرماتے ہیں کہ: نیابتنا عن النبی ملیکہؒ یہ اقتدار عمومی جتاب نبی اکرم ﷺ کی نیابت کے طور پر ہو گا۔ گویا ہمارے ہاں خلافت کا مطلب یہ ہے کہ مسلمانوں کی سیاست، قیادت اور حکمرانی جتاب رسول اکرم ﷺ کے نائب کے طور پر کی جائے۔ یہی وجہ ہے کہ خلیفہ اول حضرت ابو بکر صدیقؓ کو ”خلیفہ رسول اللہ“ کہا جاتا تھا اور امیر المؤمنین کی اصطلاح ان کے بعد حضرت عمرؓ کے دور میں اختیار کی گئی۔

### تاریخی کشمکش

اس موقع پر مناسب ہو گا کہ اس تاریخی کشمکش پر بھی ایک نظر ڈال لی جائے جو نسل انسانی کے آغاز سے ہی خلافت اور انسانی ذہن کی کاؤشوں کے درمیان شروع ہو گئی تھی اور اب تک پورے شد وہ کے ساتھ جاری ہے۔ نسل انسانی کے آغاز سے اب تک انسانی معاشرہ پر جن قوانین اور ضابطوں کی حکمرانی رہی ہے، وہ بیشادی طور پر دو طرح کے ہیں: ایک طرف وہ نظام ہائے حیات ہیں جنہیں خود انسانی ذہن نے تکمیل دیا اور مختلف صورتوں میں انسانی معاشرہ پر ان کی حکمرانی رہی۔ ان میں بادشاہت بھی ہے اور محضی ڈکٹیٹری ٹیپر بھی، جماعتی آمربیت بھی ہے اور طبقاتی بالادستی بھی، اسی طرح بعض قوموں کا خود کو حکمرانی کے لیے منص کر لیتا بھی اس میں شامل ہے۔ یہ سب نظام انسانی ذہن کی پیداوار ہیں۔ کہیں شخصی ذہن کا فرمایا ہے، کہیں اجتماعی ذہن و خل انداز ہے اور کہیں گروہی اور طبقاتی ذہن نے بالادستی قائم کر رکھی ہے اور ان تمام مرافق سے گزرتے ہوئے اب انسانی ذہن مغربی جمہوریت اور سولائزیشن کی صورت میں اپنے نقطہ عوچ سے ہمکنار ہو چکا ہے، جو ان تمام مرحلہ وار نظاموں کی ترقی یافتہ اور آخری شکل ہے اور خود مغربی مفکرین کے بقول اب اس کے بعد انسانی ذہن سے اس سے بہتر کسی اور نظام کی توقع نہیں کی جا سکتی۔ دوسری طرف وحی الہی پر بنی نظام ہے، جس کا آغاز حضرت آدمؑ سے ہوا اور حضرت محمد رسول اللہ ﷺ پر تازل ہونے والی وحی کی صورت میں وہ نظام کامل ہو گیا اور اس کی عملی تعبیر خلافت راشدہ ہے۔

یہ دونوں نظام مکمل ہو چکے ہیں، اپنی انتہا کو پہنچ چکے ہیں اور اب ان دونوں کے درمیان آخری راؤنڈ ہونے والا ہے، فائیل مقابلہ ہونے والا ہے، ان میں سے جو جیتے گاویں انسان معاشرہ پر حکمرانی کرے گا۔ یہ تاریخ کا فیصلہ ہے، تاریخ کا عمل ہے جسے کوئی بھی نہیں روک سکتا۔ ہمارا ایمان ہے کہ اس مقابلہ میں جیت اسلام کی ہوگی، خلافت کے نظام کی ہوگی اور وحی الٰہی کی ہوگی اور جتاب نبی اکرم ﷺ کے ارشاد کے مطابق اس مقابلہ کے بعد اسلام کا غلبہ ہوگا اور ایک وقت ایسا بھی آئے گا جب روئے زمین پر لا اله الا الله پڑھنے والوں کے سوا کوئی نہیں ہو گا۔ یہ بہرحال ہوگا، جتاب رسول اللہ علیہ وسلم کا ارشاد پورا ہو کر رہے گا، لیکن اس سے قبل طویل کشش اور تاریخی تکرواؤ کا آخری اور فیصلہ کن مرحلہ آئے والا ہے، جس سے گزر کر ہم خلافت کے دور میں داخل ہوں گے۔

## خلافت کا شرعی حکم

خلافت کے مفہوم اور تاریخی کشش کے تذکرہ کے بعد اب ہم اس کے شرعی حکم کی طرف آتے ہیں، جسے فقہاء کرام نے وضاحت کے ساتھ بیان کیا ہے، بالخصوص امام دہلوی نے اس پر تفصیلی روشنی ڈالی ہے۔ فقہاء کرام نے خلافت کے قیام کو واجب قرار دیا ہے۔ اور امام ابن حجر عسکری نے اپنی کتاب "الصوات عن الحرق" میں اسے "اہم الواجبات" فرمایا ہے، یعنی تمام واجبات سے زیادہ واجب۔ ان کا کہنا ہے کہ حضرات صحابہ کرام کے نزدیک یہ واجب اس قدر اہمیت رکھتا تھا کہ انہوں نے اسے جتاب نبی اکرم ﷺ کی تجویز و تکفیر سے بھی مقدم سمجھا اور حضور ﷺ کے وصال کے بعد پسلے غلیقہ کا انتخاب کیا پھر آنحضرت ﷺ کی تجویز و تکفیر سے فارغ ہوئے۔ حضرت شاہ ولی اللہ دہلوی نے "ازالت الخفاء" میں اسے قیامت تک کے مسلمانوں کے لیے فرض کفایہ قرار دیا ہے۔ یعنی اگر دنیا کے کسی بھی حصہ میں خلافت کا نظام موجود نہ ہو تو دنیا بھر کے مسلمان گند مار قرار پائیں گے۔ حضرت شاہ ولی اللہ دہلوی خلافت کے قیام کے واجب ہونے پر تین دلائل پیش کرتے ہیں: پہلی دلیل یہ کہ جتاب نبی اکرم ﷺ کی وفات کے بعد صحابہ کرام کا سب سے پہلا اجلاع خلافت کے قیام پر ہوا تھا اور انہوں نے جتاب رسالت ماب ﷺ کی تجویز و تکفیر سے بھی پسلے ان فریضہ کی لوایتیں کا اہتمام کیا۔ دوسری دلیل کے طور پر وہ جتاب نبی اکرم ﷺ کے اس ارشاد گرامی کو

پیش کرتے ہیں کہ: ”بجو شخص اس حالت میں مر گیا کہ اس کی گردن میں بیت نہیں تو وہ جاہلیت کی موت مرا ہے“ حضرت المام ولی اللہ دہلوی یہاں بیعت سے مراد خلافت کی بیعت لیتے ہیں اور اسے ہر مسلمان کے لیے ضروری قرار دیتے ہیں۔ اور ان کی پیش کردہ تیری دلیل یہ ہے کہ جو کام کسی فرض کی اواینگی کے لیے ضروری ہو، وہ خود بھی فرض ہو جاتا ہے۔ مثلاً ”وضو بذات خود فرض نہیں ہے“، لیکن چونکہ نماز اس کے بغیر ادا نہیں ہوتی اس لیے نماز کے لیے وضو کرنا بھی فرض ہے۔ اسی طرح مسلم معاشرہ میں ارکان اسلام کا قیام، جہاد کا اہتمام، قضا کے نظام کا قیام، امن قائم کرنا اور علوم اسلامیہ کا احیا یہ سب فرائض ہیں اور ان فرائض کی اواینگی خلافت کے قیام کے بغیر ممکن نہیں۔ اس لیے خلافت کا قیام بھی ان مقاصد کے لیے اسی طرح فرض ہے، جس طرح نماز کے لیے وضو فرض ہے۔

فہماء اسلام کے ان فتویٰ کی روشنی میں آج کی صورت حال کا جائزہ لیا جائے تو دنیا کے کئی بھی خط میں خلافت کا نظام کامل صورت میں موجود نہیں ہے۔ اس لیے ہم دنیا بھر کے مسلمان اس فرض بلکہ ”آئم الواجبات“ کے تارک اور گنہ گار ہیں۔

### خلافت کی سیاسی اہمیت

خلافت کے شریعی حکم کے ساتھ ساتھ اس کی سیاسی اہمیت کو بھی سامنے رکھنا ضروری ہے۔ اور اس سلسلہ میں ایک واقعہ پیش خدمت کرنا چاہتا ہوں، جو میں نے اپنا اساتذہ سے سنائے۔ وہ یہ کہ جن دونوں تحریک آزادی کے عظیم راہ نما شیخ اللہ مولانا محمود حسن دیوبندی مالا جزیرے میں نظر بند تھے، ان کے ساتھ شیخ الاسلام مولانا سید حسین احمد علی "بھی گرفتار تھے اور ایک انگریز فوجی افسر بھی کسی جرم میں وہاں سڑاکٹ رہا تھا۔ یہ دورہ تھا جب ترکی کی خلافت عثمانیہ، جس نے پانچ سو سال تک عالم اسلام کی خدمت کی ہے، آخری دموں پر تھی اور برطانیہ، فرانس اور اٹلی سیمیت پورا یورپ اس خلافت کے خاتمہ کے لیے سازشوں میں مصروف تھا۔ ایک روز ملاقات میں مولانا علی " نے اس انگریز فوجی افسر سے پوچھا کہ آپ لوگ ایک کمزور اور برائے ہم ہی حکومت کے پیچھے کیوں پڑے ہوئے ہیں؟ اور خلافت عثمانیہ سے آخر آپ کو خطرہ کیا ہے؟ اس نے جواب میں کہا کہ پات اتنی آسان نہیں ہے جتنی آپ کہہ رہے ہیں۔ یہ درست ہے کہ خلافت عثمانیہ ایک کمزوری حکومت ہے، جس کا

رعب و دبدبہ اور قوت و شوکت قصہ پاریتہ ہو بھلی ہے، لیکن ایک قوت اس کے پاس اب بھی باقی ہے اور وہ خلافت کا لفظ ہے اور امیر المؤمنین کی اصطلاح ہے۔ کیونکہ خلیفہ کے لفظ میں آج بھی اتنی طاقت ہے کہ اگر خلیفہ کی طرف سے دنیا کے کسی خط میں کسی کافر قوم کے خلاف جہاد کا اعلان کا جائے تو دنیا بھر کے مسلمان نبووانوں میں ہپچل بھج جاتی ہے اور ایک جذباتی کیفیت پیدا ہو جاتی ہے۔ ہم اس قوت سے خائف ہیں اور اسے ختم کرنا چاہتے ہیں۔ سچی بات یہ ہے کہ انگریز خلافت عثمانیہ کے خلاف سازش کر کے اسی قوت کو توزنا چاہتے تھے اور اسے انہوں نے توڑ دیا جس کے بعد مسلمانوں کی سیاسی مرکزیت کا کوئی عنوان باقی نہ رہا اور ہم انتشار و افتراق کا شکار ہو گئے۔

## خلافت کا تاریخی پہلو

خلافت اسلامیہ کا ایک تاریخی پہلو بھی ہے جسے سامنے رکھنا ضروری ہے۔ جناب نبی اکرم ﷺ کے بعد تیس سال خلافت راشدہ کا دور رہا، جو خلافت کا مثالی دور ہے۔ اس کے بعد خلافت عامہ کا دور شروع ہو گیا۔ حضرت شاہ ولی اللہ دہلویؒ کا کہتا ہے کہ خلافت راشدہ کا دور تیس سال تک ہی چل سکتا تھا، کیونکہ اس کے بعد ان کڑی شرائط کے حامل لوگ موجود نہیں رہے تھے۔ اس کے بعد خلافت عامہ کا دور ہے، جس پر خلافت راشدہ کا اطلاق نہیں کیا، لیکن اس کا مطلب یہ نہیں ہے کہ یہ خلافت غیر اسلامی تھیں بلکہ یہ خلافت بھی اسلامی خلافت تھیں جنہیں علمائے امت نے ہر دور میں تسلیم کیا ہے۔ ان میں بنو امیہ کی خلافت ہے، جو حضرت معاویہؓ سے شروع ہوئی اور ۹۰ سال تک قائم رہی۔ اس کے بعد اموی خلیفہ مروان ہانی سے عباسیوں نے خلافت چھین لی اور اموی خاندان ہسپانیہ خلیل ہو گیا، جہاں اس نے کم و بیش آٹھ سو سال تک خلافت کا پرچم لرائے رکھا، جبکہ عباسیوں کی خلافت کا آغاز سفارح سے ہوا اور ترقیباً پانچ سو برس تک اس کا تسلیل قائم رہا۔ حتیٰ کہ معتصم بالله کے دور میں ہلاکو خان نے بغداد کی ایثث سے ایثث بجا دی اور بنو عباس کی خلافت کا خاتمه ہو گیا۔ اس کے بعد بنو عثمان نے خلافت کا پرچم اٹھایا۔ یہ ترک تھے جنہیں اللہ تعالیٰ نے اسلام اور مسلمانوں کی خدمت کے لیے چن لیا تھا۔ سلطان عثمان اولؑ نے خلافت کے قیام کا اعلان کیا اور انہی کے ہم سے یہ خلافت عثمانیہ کملائی۔ خلافت کا یہ دور بھی کم و بیش پانچ سو سال کو

محیط ہے اور اس سلسلہ کے آخری خلیفہ سلطان عبدالحمید مرحوم ہیں، جنہیں ۱۹۲۳ء میں جدید ترکی کے بانی مصطفیٰ کمال اتاترک نے جلاوطن کر کے خلافت کے خاتمہ کا اعلان کر دیا۔ جس زمانے میں یورپ ترکی کی خلافت عثمانیہ کے خاتمہ کے لیے بے چین تھا اور اس کی سازشیں منظر عام پر آ رہی تھیں، ہمارے ہاں برصغیر پاک و ہند میں خلافت کی حمایت کے لیے ایک پر جوش تحریک اٹھی جو تحریک خلافت کے نام سے تاریخ کا یادگار حصہ ہے، لیکن مصطفیٰ کمال کے ہاتھوں خلافت کے خاتمہ کے بعد ہماری تحریک خلافت بھی شھنشہی پڑ گئی۔ خلافت عثمانیہ کے خلاف یورپ کی سازشیں اب ایک ایک کر کے بے نقاب ہو رہی ہیں اور اس پر لرزیچہ آ رہا ہے کہ یورپ نے کس طرح خلافت عثمانیہ کے سقوط کی راہ ہموار کی۔ ترکی جیسے عالم اسلام کے بازوئے شیخ زن کو، سیکور ازم کی طرف مائل کر کر مسلمانوں کی سیاسی مركزیت کا خاتمہ کیا۔ الغرض خلافت راشدہ کے تین سالہ دور کے بعد حضرت معاویہؓ سے شروع ہونے والی خلافت عامہ ۳- مارچ ۱۹۲۳ء تک قائم رہی۔ اس دوران میں اچھے حکمران بھی آئے اور برے حکمران و ہمچنان بھی عالم اسلام کو نصیب ہوئے، لیکن مجموعی طور پر خلافت کا تسلیم بہر حال قائم رہا۔ بالخصوص بعض ادوار کی تمام تر خرایوں کے باوجود خلافت عالم کے اس تیرہ سو سالہ طویل دور میں عدالتی نظام کا ریکارڈ شاندار رہا ہے اور عدالتوں میں قرآن و حدیث کے احکام پر عملدرآمد کا سلسلہ بلا خوف لومتہ لام چلتا رہا ہے۔ اسی طرح جملہ کا تسلیم بھی ہر دور میں قائم رہا ہے جو دنیا میں مسلمانوں کے رعب و دبدبہ کا ذریعہ بنا رہا۔ اس دوران میں خلافت راشدہ کا وارا الحکومت مدینہ منورہ اور کچھ عرصہ کے لیے کوفہ تھا۔ بنو امیہ کا وار الخلافہ دمشق رہا، بنو عباس نے بغداد کو وار الخلافہ بنایا اور بنو عثمان کا وار الخلافہ قسطنطینیہ کی دفع کے بعد اسی تاریخی شہر میں ۱۹۲۳ء تک قائم رہا۔

## خلافت کے احیا کی ضرورت

حضرات محترم! اب ہم اس نکتہ کی طرف آتے ہیں کہ آج کے دور میں خلافت اسلامیہ کے احیا کی اہمیت کیا ہے اور اس کے لیے عملی طریق کا رکیا ہو سکتا ہے؟ خلافت کے احیا کی پہلی اہمیت تو یہ ہے کہ یہ ہمارا اجتماعی شرعی فرضہ ہے جس کی ادائیگی کے بغیر ہم دنیا بھر کے تمام مسلمان گناہ گار ہیں اور شرعی فرض کے تارک ہیں۔ پھر صرف اس ایک فرض

کے تارک نہیں بلکہ خلافت کے ذریعے سے احکام اسلامی کے نفاذ، اقامت دین، جلو لوار شرعی قضا کے جو فرائض بجا لائے جا سکتے ہیں، ہم ان کے بھی تارک ہیں اور ان سب فرائض کو نظر انداز کرنے کا بوجھ ہم پر ہے۔ اس کے علاوہ دنیا بھر کے مسلمانوں میں سیاسی وحدت اور مرکوزت کے قیام کا واحد ذریعہ بھی صرف اور صرف خلافت ہے اور گزشتہ نصف صدی کے تجربات نے واضح کر دیا ہے کہ سیاسی وحدت اور مرکوزت کے بغیر عالم اسلام تمام تروسائل اور ملادھتوں کے پیدا جود اپنا ایک مسئلہ بھی حل کرنے کی پوزیشن میں نہیں ہے، اس لئے آنے والم اسلام کا سب سے بڑا اور سب سے اہم مسئلہ یہ ہے کہ خلافت کے احیا و قیام کی کوئی عملی صورت پیدا کی جائے۔

## عملی طریق کار

خلافت کے انعقاد و قیام کی جو صورتیں فتحاء اسلام نے بیان کی ہیں، وہ بنیادی طور پر

پانچ ہیں:

- ۱۔ عام مسلمانوں کی رائے سے خلیفہ کا انتخاب کیا جائے، جیسا کہ حضرت صدیق اکبرؓ کا انتخاب ہوا تھا۔
- ۲۔ خلیفہ وقت کسی اہل شخص کو اپنا جائشی نامزد کر دے، جیسا کہ حضرت صدیق اکبرؓ نے حضرت عمرؓ کو نامزد کیا تھا۔
- ۳۔ خلیفہ وقت کی نامزد کردہ خصوصی کمیٰ خلیفہ کا انتخاب کرے، جیسا کہ طرح حضرت عثمانؓ کا انتخاب عمل میں لایا گیا تھا۔
- ۴۔ مجلس شوریٰ خلیفہ کو پہنچئے، جیسے حضرت علیؓ پہنچے گئے تھے۔
- ۵۔ کوئی اہل شخص اقتدار پر بزور وقت بقدر کر لے اور امت اسے قبول کر لے، جیسے حضرت حسنؓ کی بیعت کے بعد حضرت معلویہؓ کی خلافت پر امت کا اجماع ہو گیا تھا۔

آج کے حالات کو سامنے رکھتے ہوئے ان میں سے دوسرا، تیسرا اور چوتھا طریقہ تو قتل عمل نہیں ہے کیونکہ اس وقت کوئی شرعی خلیفہ موجود نہیں ہے جو کسی کو نامزد کر سکے، خصوصی کمیٰ ہنسائے یا مجلس شوریٰ قائم کر سکے۔ اس کے بعد پہلا اور پانچواں طریقہ کاری قتل عمل رہ جاتا ہے اور اس کی عملی صورت یہ ہو گی کہ کسی مسلمان ملک کی منتخب

پارلیمنٹ اپنے ملک کا سبقہ دستور منسوخ کر کے شرعی بیانوں پر خلافت کے احیا کا انعام کرے اور عام آدمیوں کی رائے سے غیفہ وقت کا انتخاب کیا جائے یا کوئی طاقت ورگروہ طاقت کے زور سے اقتدار پر قبضہ کرے اور ان میں سے خلافت کے اہل شخص کو غیفہ کے طور پر قبول کر لیا جائے۔ اس کے علاوہ فتحاء اسلام کی بیان کردہ صورتوں میں سے خلافت اسلامیہ کے احیا اور قیام کی اور کوئی صورت قابل عمل نہیں ہے۔

### ایک اہم قابل توجہ نکتہ

اس مرحلہ میں ایک اہم نکتہ کی طرف توجہ دلانا بھی ضروری سمجھتا ہوں کہ ۱۹۲۳ء تک خلافت کے بیسے تیسے تسلیم کو قبول کرنے کے باوجود ہمیں خلافت کے نظام کی تخلیل و تدوین میں خلافت راشدہ ہی کو معیار بنانا ہو گا۔ بعد کے خلافتی نظام اس پارے میں ہماری راہ ثملی نہیں کر سکیں گے اور نہ خلافت راشدہ کے اصولوں کی طرف پر اہ راست رجوع کیے بغیر ہم مغلی جمہوریت اور ویسٹرن سولائزیشن کا مقابلہ کر سکیں گے۔ حکومت کی تخلیل میں عام آدمی کا حصہ، حاکم وقت پر تنقید کا حق، آزادی رائے اور غیفہ وقت سے اپنا حق کھلے بندوں طلب کرنے کا جو معیار خلافت راشدہ کے دور میں قائم ہوا، وہ آپ کو بعد کے ادوار میں نہیں ملے گا اور یہی وہ معیار ہے جسے سامنے لا کر مغلی جمہوریت کے کھوکھلے پن کو ظاہر کیا جا سکتا ہے۔ بالخصوص دو معلمات میں خلافت راشدہ کے طرز عمل کو دوبارہ زندہ کرنا ہو گا: ایک حکومت کی تخلیل اور خلیفہ کے انتخاب میں عام آدمی کی رائے کی اہمیت جسے حضرت عمرؓ نے بخاری شریف کی ایک روایت کے مطابق یوں بیان فرمایا کہ: "خبردار! لوگوں کے مشورہ کے بغیر خلیفہ کی بیعت کا نام نہ لینا اور جس نے ایسا کیا اس کی بات کو قبول نہ کرنا" اور دوسرا نئم مملکت چلانے میں لوگوں کے ساتھ مشاورت کا نظام، جس کا اہتمام خود جناب نبی اکرم ﷺ نے فرمایا اور آپ کی سنت مبارکہ ہے کہ اجتماعی معلمات میں لوگوں کو مشاورت میں شریک کیا کرتے تھے جیسا کہ بدرا، احمد اور احزاب کے غزوہات کے حوالہ سے احادیث میں موجود ہے۔ حتیٰ کہ غزوہ حنین کے قیدیوں کی واپسی کے سلسلہ میں مشاورت کے موقع پر لوگوں کی تعداد زیادہ ہونے کے باعث عرقاء یعنی لوگوں کے نمائندوں کے ذریعے ان کی رائے معلوم کر کے جناب نبی اکرم ﷺ نے فیصلہ فرمایا۔ اس لیے خلافت کا یہاں

نظام ملے کرتے وقت ہمیں خلافت راشدہ کو مشعل راہ بنانا ہو گا۔ اسی صورت میں ہم آج کی دنیا کو مغربی جمیوریت سے بہتر نظام دے سکتے ہیں اور وقت کے جنپن کا سامنا کر سکتے ہیں۔  
 حضرات محترم! میں آخر میں اس فکری نشست کے انعقاد پر جمیعت اہل سنت کا شکریہ لا کرتا ہوں اور آپ سب دوستوں سے اس دعا کی درخواست کے ساتھ اجازت چاہتا ہوں  
 کہ اللہ رب العزت عالم اسلام کو خلافت کے حقیقی نظام سے ایک بار پھر بسرہ ور فرمائیں اور  
 ہمیں اس کے لیے موثر اور نتیجہ خیز محنت کی توفیق دیں، آمين یا الہ العالمین۔

### الشرعیہ کا آئندہ شمارہ جولائی ۱۹۶۴ء میں

### دینی مدارس اور مغربی لاپیوں کی مہم

کے عنوان پر شائع ہو گا جس میں ”دوسری سالانہ الشرعیہ تعلیمی کانفرنس“ منعقدہ ۱۳ مارچ ۱۹۶۴ء میں پڑھے جانے والے مضمین

و مقالات بھی شامل اشاعت ہوں گے، ان شاء اللہ تعالیٰ